

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀನಿವಾಸಮಹಾದೇಶಿಕ ಕಟಾಕ್ಷಲಬ್ಧೋಭಯವೇದಾಂತಜ್ಞಾನೇನ  
ಶುಂಡಪ್ಪಾಳಯಾಪರನಾಮಧೇಯಗೋಪಾಲಪುರವಾಸಿನಾ  
ಶ್ರೀಶೈಲರಾಮಭದ್ರಾಚಾರ್ಯೇಣ ವಿರಚಿತಾ

|| ಶ್ರೀನಿವಾಸಮಹಾದೇಶಿಕ ಪಾದುಕಾವಿಂಶತಿಃ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀನಿವಾಸಮಹಾದೇಶಿಕ ಪಾದುಕಾವಿಂಶತಿಃ ॥

ಜ್ಞಾನಾನುಷ್ಠಾನವೈರಾಗ್ಯಶೇವಧಿಃ ಶ್ರಿತವತ್ಸಲಃ |

ಶ್ರೀನಿವಾಸಯತೀಂದ್ರೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಗುರೂಽ ಪ್ರಣಮ್ಯ ಮಹತಾಮಾಜ್ಞಯಾ ವಿವೃಣೋಮ್ಯಹಂ |

ಶ್ರೀಶ್ರೀನಿವಾಸಯೋಗೀಂದ್ರ ಪಾದುಕಾವಿಂಶತಿಂ ಮುದಾ ||

ಶ್ರೀಮಚ್ಛ್ರೀವಾಸಯೋಗೀಂದ್ರಪಾದುಕಾಽವತು ಪಾವನೀ |

ಯದ್ಭಕ್ತ್ಯಾ ಮನಸಶ್ಶುದ್ಧಿಸ್ತತ್ಪದಂ ಸುಲಭಂ ತತಃ || ೧ ||

ಶ್ರೀಮಚ್ಛ್ರೀವಾಸಯೋಗೀಂದ್ರದೇಶಿಕೇಂದ್ರಪದಾವನಿಂ |

ಸ್ತೋಷ್ಯಾಮಿ ತತ್ರ ವಾಚಂ ಮೇ ದದತಾಂ ತದ್ಧಯಾ ಶುಭಾ || ೨ ||

ಶ್ರೀವಾಸಸಂಯಮಿಗುರೋ ತವ ಪಾದರಕ್ಷಾಂ

ಸ್ತೋತುಂ ಯತೇಽಲ್ಪಧಿಷಣೋಽಪಿ ಮದೀಯಚಿಹ್ವಾ |

ನಾನ್ಯತ್ರ ಯಾತಿ ಭಜತೇ ನ ಚ ಮೌನಭಾವಂ

ಕುರ್ಯಾಂ ಕಿಮತ್ರ ರಸನಾ ಮಮ ಸಾಽನಧೀನಾ || ೩ ||

ಶ್ರೀವಾಸದೇಶಿಕಯತೀಶ್ವರಪಾದುಕೇ ತ್ವಂ

ಕ್ಷಾಹಂ ಕ್ಷ ಮಂದಧಿಷಣಸ್ತದಪಿ ತ್ವದೀಯೇ |

ಸ್ತೋತ್ರೇ ಪ್ರವೃತ್ತಿರತಿಸಾಹಸಮೇತದಾಗಃ

ಕ್ಷಾಂತ್ಯಾ ನಿರಸ್ಯ ಮಮ ದೇಹಿ ಗಿರಂ ತದರ್ಹಾಂ || ೪ ||

ಶ್ರೀವಾಸದೇಶಿಕಪದಾವನಿ ಸಂಸ್ತುವಂತಿ

ಪ್ರಾಜ್ಞಾ ಮತೇರ್ವಿಭವತೋ ಭವತೀಮಹಂ ಚ |

ಸ್ತಾಮಿ ತ್ವದೀಯದಯಯಾ ತವ ತತ್ಪ್ರಸಿದ್ಧೈಃ

ವಾಚಂ ವಿಧೇಹಿ ಮಧುರಾಂ ತದಪೇಕ್ಷಯಾ ಮೇ || ೫ ||

ಶ್ರೀವಾಸದೇಶಿಕಗುರೂತ್ತಮಪಾದುಕೇ ತ್ವಂ  
 ಭಕ್ತ್ಯಾ ಭಜಂತಿ ಯ ಇಹಾಲ್ಪಧಿಯೋಽಪಿ ಲಬ್ಧ್ವಾ |  
 ಅಧ್ಯಾತ್ಮಶಾಸ್ತ್ರಧಿಷಣಾಸಿಲತಾಂ ಸುತಿಗ್ಮಾಂ  
 ಪಾಷಂಡಮುಖ್ಯತರುಖಂಡನಮಾಚರಂತಿ || ೬ ||

ಶ್ರೀವಾಸಸಂಯಮಿಗುರೋರ್ಮಣಿಪಾದುಕೇ ತ್ವಂ  
 ಸಂಪೂಜ್ಯಸೇ ನಿಯಮತಸ್ಸದನೇಷು ಯೇಷು |  
 ತೇಭ್ಯೋಽಪಯಾಂತಿ ಭಯರೋಗಪಿಶಾಚಿಕಾದ್ಯಾಃ  
 ಜ್ಯೇಷ್ಠಾಭವಾ ಅಥ ವಸೇದಚಲಾ ಚ ಲಕ್ಷ್ಮೀಃ || ೭ ||

ಶ್ರೀವಾಸದೇಶಿಕಪದಾವನಿ ತತ್ಪದಾಬ್ಜ-  
 ಸಂಬಂಧಸಂಪದಿಹ ಮೇ ತವ ಚಾಪಿ ತುಲ್ಯಂ |  
 ತದ್ಧಾರಣಂ ಪರಮಭೂತ್ತವ ಭಾಗ್ಯತೋಽತ್ರ  
 ಹ್ಯಂತೇವಸತ್ತರತಮತ್ವಮುದಾಹೃತಿನಃ || ೮ ||

ಶ್ರೀವಾಸಸಂಯಮಿಗುರೋಶ್ಚರಣಾವನಿ ತ್ವದ್-  
 ಧ್ಯಾನೇ ವಿಶೇಷಣತಯಾಽಪಿ ತದಂಘ್ರಿಪದ್ಮಂ |  
 ಧ್ಯಾತಂ ಭವೇತ್ತದನುಚಿಂತನತೋ ನ ತೇ ಸ್ಯಾತ್  
 ಧ್ಯಾನಂ ತದಸ್ತು ತವ ಚಿಂತನಮೇವ ನಿತ್ಯಂ || ೯ ||

ಶ್ರೀವಾಸದೇಶಿಕಪದಾವನಿ ತಾವಕೀನಾಂ  
 ಕಿಂ ವಚ್ಮಿ ಕಾರುಣಿಕತಾಂ ಪರಗಾಮತುಲ್ಯಾಂ |  
 ತ್ವತ್ಪ್ರಾಪಿತಾರ್ಥಪದರೇಣುಭಿರಪ್ರಸಿದ್ಧಾ  
 ದೇಶಾ ಅಪೀಹ ಕತಿ ವಾ ರಚಿತಾಃ ಕೃತಾರ್ಥಾಃ || ೧೦ ||

ಯಾಚೇ ಯತಿಶ್ಚರಪದಾವನಿ ಕಿಂಚಿದೇತತ್  
 ವಿಜ್ಞಾಪನಂ ಶೃಣು ಗುರೋಶ್ಚರಣಂ ಭವತ್ಯಾಂ |  
 ಆರೋಹಿಣಂ ದ್ರುತಮಧಾನಯ ಮಾಮಕೀನಂ  
 ಶೀರ್ಷಣಂ ನ ಚೇತ್ ಕಥಯ ಮೇ ಸುಲಭಂ ಕಥಂ ಸಃ || ೧೧ ||

ಶ್ರೀವಾಸದೇಶಿಕಪದಾವನಿ ಪಾದಪದ್ಮಾತ್  
 ತ್ವಾಮೇವ ವಚ್ಚಿ ಮಹತೀಂ ವಿರಹೇ ತವ ಸ್ಯಾತ್ |  
 ನಾಸ್ಯಾವನಾಪ್ತಿರವನಾಪ್ತಿರಭೂತ್ ತ್ವದಾಪ್ತೌ  
 ಶ್ರೀರಾಮಪಾದಭರತೌ ಹಿ ನಿದರ್ಶನಂ ನಃ || ೧೨ ||

ಶ್ರೀಶ್ರೀನಿವಾಸಯತಿನಾಯಕಪಾದುಕೇ ತೇ  
 ಡೋಲೋತ್ಸವಂ ಪ್ರಮದತಸ್ತು ಯಥಾವಿಭೂತಿ |  
 ಯೇ ಕಾರಯಂತಿ ಗುರುಪಾದಸರೋಜವೃತ್ತೌ  
 ಡೋಲಾಯಿತಂ ಗಳತಿ ಮಾನಸವೃತ್ತಿ ತೇಷಾಂ || ೧೩ ||

ಶ್ರೀವಾಸಸಂಯಮಿಗುರೂತ್ತಮಪಾದರಕ್ಷೇ  
 ಯೇ ವಾ ಮುಹುರ್ವಿರಚಯಂತಿ ರಥೋತ್ಸವಂ ತೇ |  
 ತೇಷಾಂ ತದೈವ ಹಿ ಮನೋರಥಪೂರ್ತಿಮೀಶಃ  
 ಕುರ್ಯಾನ್ಮನೋರಥಗತಿಂ ಚ ವಿಹಾಯಸಿಂಧಂ || ೧೪ ||

ಶ್ರೀವಾಸದೇಶಿಕಪದಾವನಿ ದೇವಿ ಯೇ ತ್ವಾಂ  
 ಭಕ್ತ್ಯಾ ವಸಂತಸಮಯೋತ್ಸವತೋಽರ್ಹಯಂತಿ |  
 ತೇಭ್ಯೋ ವಸಂತಸಚಿವೋ ಮದನೋಽಪಸರ್ಪೇತ್  
 ತೇಷಾಂ ಗೃಹೇ ಸ್ಯುರಮರಾಶ್ಯುಭದಾ ವಸಂತಃ || ೧೫ ||

ಯಃ ಶ್ರೀನಿವಾಸಯತಿಶೇಖರಪಾದುಕೇ ತ್ವಾಂ  
 ಆರಾಧ್ಯ ಸಮ್ಯಗಭಿಷಿಚ್ಯ ನಿವೇದ್ಯ ಕಿಂಚಿತ್ |  
 ತೀರ್ಥಂ ಪಿಬತ್ಯಹರಹಸ್ಸ ವಿಮುಕ್ತದೋಷೋ  
 ಯುಕ್ತಸ್ಸುಖೇನ ಚಿರಮತ್ರ ವಸೇತ್ಪ್ರಮೋದಾತ್ || ೧೬ ||

ಪುಣ್ಯಕ್ಷದಿವ್ಯದಿವಸೇ ಗುರುಪಾದುಕೇ ತೇ  
 ಕ್ಷೀರಾಭಿಷೇಕಮಥ ಭಕ್ತ್ಯನಿವೇದನಂ ಯಃ |  
 ಭಕ್ತ್ಯಾ ಕರೋತಿ ಸ ವಿಧೇಯಕಲತ್ರಪುತ್ರ  
 ಗೋಭೂ ಸುವರ್ಣ ಧನ ಧಾನ್ಯ ಸಮೃದ್ಧಿಮಾರ್ಗ ಸ್ಯಾತ್ || ೧೭ ||

ಯೇ ತ್ವಾಂ ಗುರೋಃ ಪದವನಿಂ ನಿಯಮೇನ ಮಾಸಂ  
 ಆತ್ಮೀಯದುರ್ಗತಿವಿನಾಶಕೃತೇ ಸ್ತುವಂತಿ |  
 ತೇ ಕ್ಷಿಪ್ರಮೇವ ಕರಿಗಂಡಮದಾಂಬುಪಾನ-  
 ಮತ್ತಾಳಿಶಬ್ದ ಮುಖರೀಕೃತಮಂದಿರಾಸ್ತುಃ || ೧೮ ||

ಶ್ರೀಶ್ರೀನಿವಾಸಯಮಿದೇಶಿಕಪಾದುಕೇ ತ್ವದ್-  
 ಧ್ಯಾನಾತ್ ಪ್ರಧಾವತಿ ಯತೋ ಗುರುಪಾತಕೌಘಃ |  
 ತ್ವದ್ಧ್ಯಾನಮಿಚ್ಛತಿ ಜನೋಽಯಮತಸ್ತ ದೀಯೇ  
 ಧ್ಯಾನೇ ಮನೋ ಮಮ ಕುರು ಪ್ರವಣಂ ತ್ವಮೇವ || ೧೯ ||

ದೇವಿ ತ್ವಮೇವ ಶರಣಂ ಭವ ನೋ ಗುರುರ್ಯತ್  
 ಸ ಸ್ವಾಶ್ರಿತಾದಪಿ ಜನಾದ್ಭಜತಿ ಸ್ವಕೀಯಂ |  
 ಪ್ರೀತೋ ಭವೇದ್ಯದನತಿಕ್ರಮಣೀಯತಾಂಘ್ರೋಃ  
 ಆಲಂಬನಾಚ್ಚ ಚರಣಾವನಿಸಂಗ್ರಹಸ್ಯ || ೨೦ ||

ಅಸ್ಮದ್ಗುರೂತ್ತಮಪದಾವನಿ ಪಾದಪದ್ಮಾತ್  
 ತ್ವಾಮೇವ ದೇವಿ ಮಹತೀಂ ಶರಣಂ ಭಜಾಮಃ |  
 ತತ್ಸನ್ನಿಧಿಸ್ತು ನಿಯತಾ ನ ಹಿ ನೋ ಭವೇದ್ಯತ್  
 ತ್ವಂ ತ್ವಸ್ಮದಾಲಯಗತಾ ಫಲದಾ ಸದಾ ಸ್ಯಾಃ || ೨೧ ||

ಶ್ರೀಶ್ರೀನಿವಾಸಗುರುಶೇಖರಪಾದುಕೇಽಸ್ಮದ್  
 ಗೇಹೇಷ್ಟವಾಪ್ಯ ದಯಯಾಽತಿಲಘೀಯಸೀಂ ನಃ |  
 ಪೂಜಾಂ ನಿರಸ್ಯ ದುರಿತಾನಿ ಚ ನಃ ಕುಟುಂಬಂ  
 ರಕ್ಷಂತ್ಯರೋಗಭಯಮಾಯುಗಕೋಟಿ ಜೀಯಾಃ || ೨೨ ||

ಯೇ ರಾಮಭದ್ರರಚಿತಾಂ ಯತಿಮಾನಿವಾಸ-  
 ಶ್ರೀಪಾದುಕಾವಿಷಯವಿಂಶತಿಮಾದರೇಣ |  
 ನಿತ್ಯಂ ಸ್ತುವಂತ್ಯುಷಸಿ ತಾನ್ ಸಕಲಾ ಚ ಸಂಪತ್  
 ಈಯಾತ್ಕಟಾಕ್ಷವಶತಃ ಕಲಶಾಬ್ಧಿಜಾಯಾಃ || ೨೩ ||

ವೇದಶೀರ್ಷರಸಜ್ಞಾಯ ವೇದಾಂತಾಚಾರ್ಯಭಕ್ತಯೇ |  
ಶ್ರೀನಿವಾಸಯತಿಂದ್ರಾಖ್ಯ ದೇಶಿಕಾಯ ನಮೋ ನಮಃ || ೨೪ ||

|| ಇತಿ ಶ್ರೀನಿವಾಸಮಹಾದೇಶಿಕ ಪಾದುಕಾವಿಂಶತಿಃ ಸಂಪೂರ್ಣಾ ||